

24th March 1960]

உலகத்தில் எந்த நாட்டிலும்கூட இந்த ஆராய்ச்சி முடிவு பெற்றிருப்பதாகத் தெரியவில்லை. இந்த ஆராய்ச்சியை நம் அரசாங்கம் கைவிட்டு விடவில்லை. மேலும் ஆராய்ச்சி நடந்து கொண்டிருக்கிறது.

SRI P. G. KARUTHIRUMAN : சபா நாயகர் அவர்களே, வெறும் கண்ணீர்த் துளிகளினால் மட்டும் மழை வந்து விடாது என்பது அரசாங்கத் துக்கு தெரியுமா?

THE HON. SRI M. BHAKTAVATSALAM : சிறு துளிபெரு வெள்ளம் ஆகலாம் என்பது எல்லோரும் அறிந்த விஷயமே.

Grievances of hospital employees

* 550 Q.—**SRI P. S. SANTHANAM :** கனம் கைத்தொழில் அமைச்சர் அவர்கள் தயவுசெய்து கீழ்க்கண்ட கேள்விக்கு பதிலளிப்பாரா—

வேலூரில் நடைபெறும் சி. எம். சி. ஆஸ்பத்திரியில் வேலை செய்யும் தொழிலாளர்கள், வாராந்திர விடுமுறைக் கோரியும், 8-மணி நேரம் வேலைக் கோரியும் கைத்தொழில் அமைச்சர் அவர்களிடம் மகஜர் அளித்துள்ளதின் பேரில் என்ன நடவடிக்கை எடுக்கப்பட்டுள்ளது?

THE HON. SRI R. VENKATARAMAN : The employees of the Christian Medical College Hospital, Vellore, excepting those working in the automobile workshop attached to the hospital, are not covered by the Factories Act or the Madras Shops and Establishments Act. No direction can, therefore, be issued for restricting the working hours of the workers to 8 hours per day for the grant of a weekly holiday.

SRI M. P. SARATHI : ஸார், இதற்காக சி. எம். சி. ஆஸ்பத்திரி தொழிலாளர்கள் ஒரு சங்கம் ஏற்படுத்திக்கொண்டு அதை அங்கீகரிக்க வேண்டும் என்று கேட்டபோது அதை அங்கீகரிக்க மாட்டோம் என்று சொல்லிவிட்டதாக தெரிகிறது. அதோடு அவர்கள் கேட்கும் கோரிக்கைகளை ஆஸ்பத்திரி அதிகாரிகளும் கொடுக்காமல் இருந்து வருவது சர்க்காருக்குத் தெரியுமா?

THE HON. SRI R. VENKATARAMAN : இப்போது இருக்கின்ற சட்டப் படி தொழிலாளர்கள் சங்கங்களைக் கட்டாயமாக அங்கீகரிக்க வேண்டும் என்ற நிர்ப்பந்தம் இல்லை. அவர்கள் அங்கீகரிக்கவில்லை என்றால் சர்க்கார் அதில் ஒன்றும் செய்வதற்கு இல்லை.

SRI S. PAKKIRISAMI PILLAI : தொழிலாளர் சட்ட விதிகளிலிருந்து இந்த ஆஸ்பத்திரிக்கு தனியாக ஏதாவது விதிவிலக்கு கொடுக்கப்பட்டிருக்கிறதா? அப்படியானால் என்ன காரணம்?

THE HON. SRI R. VENKATARAMAN : சாதாரணமாக ஆஸ்பத்திரிகளிலுள்ள தொழிலாளர்கள் பாக்கரி சட்டத்தின் கீழோ அல்லது ஷாப் சட்டத்தின் கீழோ வருவதில்லை.

SRI A. GOVINDASAMY : மற்ற சலுகைகள் ஒன்றும் காண்பிக்க முடியவில்லை யென்றாலும், எட்டு மணி நேரத்திற்கு மேல் வேலை செய்யும் இவர்களை பாதுகாக்க அரசாங்கம் ஏதாவது நடவடிக்கை எடுக்குமா?

THE HON. SRI R. VENKATARAMAN : இதில் அரசாங்கம் ஒன்றும் செய்வதற்கில்லை. சர்க்கார் இலாகாவாக இருந்தால் ஏதாவது வசதி செய்து கொடுக்க முடியும். அதுவுமில்லை. பாக்கரி சட்டத்தின் கீழும் வரவில்லை. ஆகவே, அரசாங்கம் இதில் ஒன்றும் செய்வதற்கில்லை.

[24th March 1960

SRI S. NAGARAJA MONIGAR : இந்த குறிப்பிட்ட ஆஸ்பத்திரிக்கு சர்க்காருடைய எந்த விதமான ஆதரவு அல்லது சகாயமோ கிடையாதா? அவ்விதம் சர்க்கார் ஏதாவது கொடுத்துக் கொண்டிருந்தால், அந்த செல்வாக்கை உபயோகித்து ஏதாவது இதற்கு பரிகாரம் காண முயற்சிக்குமா?

THE HON. SRI R. VENKATARAMAN : சர்க்கார் உதவி கொடுக்கிறதா இல்லையா என்பதை என்னுடைய நண்பர் அமைச்சர் மாணிக்கவேலு அவர்களிடமிருந்து தெரிந்து கொள்ளலாம். எனக்குத் தெரியாது.

Case against the Munsif of Sugamanickampatti

* 551 Q.— **SRI V. S. MANICKASUNDARAM** (on behalf of **Sri P. S. K. LAKSHMIPATHI RAJ**) : கனம் ரெவினியூ அமைச்சர் அவர்கள் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) பழனித் தாலுகா, கல்பா பிர்காவிலுள்ள சுகமநாயக்கன்பட்டி கிராம முன்சீப் விவசாயிகளிடமிருந்து வசூல் செய்த வரிப்பணத்தை மோசடி செய்ததற்காக அவர் மீது தொடரப்பட்ட வழக்கு என்ன வாயிற்று?

(ஆ) டிபார்ட்மென்ட்டில் அவர் மீது என்ன நடவடிக்கை எடுக்கப்பட்டிருக்கிறது?

THE HON. SRI M. A. MANICKAVELU : (a) The attention of hon. Member is invited to the answer given on 24th March 1959 with reference to question No. 970, dated 24th March 1959.

(b) Departmental action was taken against the Village Headman for having given advance receipts in a few cases and he was kept under suspension from 17th February 1956 to 22nd February 1957.

MR. SPEAKER : கேள்விகள் பதில்கள் முடிவடைந்தன.

[Note.—An asterisk (*) at the commencement of a speech indicates revision by the Member.]

II.—GOVERNMENT BILLS.

(1) THE MADRAS APPROPRIATION BILL, 1960 (L.A. BILL NO. 4 OF 1960).

THE HON. SRI C. SUBRAMANIAM : Sir, I move—

“That the Madras Appropriation Bill, 1960 (L.A. Bill No. 4 of 1960) be taken into consideration”.

MR. SPEAKER : Motion moved.

“That the Madras Appropriation Bill, 1960 (L.A. Bill No. 4 of 1960) be taken into consideration”.

SRI M. KALYANASUNDARAM : கனம் சபாநாயகர் அவர்களே, இந்த உதவி மான்யக் கோரிக்கையில் கேட்டிருக்கக்கூடிய ஒதுக்கு வதற்காகக் கொண்டு வந்திருக்கக்கூடிய இந்த மசோதாவைப் பற்றி நான் பேசும் காலத்தில் நான் இதை எதிர்க்கிறேன் என்று அர்த்தமல்ல. நேற்று அமைச்சர் அவர்கள் கூறின சில கருத்துக்களைப்பற்றி விளக்கங்களை தெரிந்து கொள்வதற்காகத்தான் இதன் மீது நான் பேசுகிறேன். இவ்வளவு பெரும் தொகை கோருவதில் எந்த விதமான தவறும் இல்லை என்று சொன்னார்கள். ரெவினியூ அக்கௌண்டில் சுமார் பத்து கோடிக்கு கேட்டிருக்கிறார்கள். இவ்வளவு பெரிய தொகை வரும் என்று முதலில் எதிர்பார்க்கவில்லை. ஆரம்பத்தில் எதிர்பார்க்க முடியாத சில வேலைகள் வருகிறது. அவைகளை எல்லாம் பணம் ஒதுக்கவில்லை என்று நிறுத்திவிடலாமா என்று கேட்டார்கள். நான் அப்படி வேலைகளை நிறுத்தவேண்டும் என்று சொல்லவில்லை. ஆனால் செய்கின்ற காரியங்களுக்கு எவ்வளவு பணம் செலவு